

ЗАЦВЕРДЖАНА  
Пастанова Праўлення  
Нацыянальнага банка  
Рэспублікі Беларусь  
22.03.2004 № 34  
(у рэдакцыі пастановы  
Праўлення Нацыянальнага  
банка Рэспублікі Беларусь  
19.06.2019 № 253)

## ІНСТРУКЦЫЯ

аб парадку прадстаўлення да  
ўзнагароджання нагрудным знакам  
Нацыянальнага банка "Ганаровы  
работнік банкаўскай сістэмы Беларусі"

1. Дадзеная Інструкцыя вызначае парадак прадстаўлення да ўзнагароджання нагрудным знакам Нацыянальнага банка "Ганаровы работнік банкаўскай сістэмы Беларусі" (далей, калі не вызначана іншае, – нагрудны знак).

2. Нагрудным знакам узнагароджваюцца работнікі Нацыянальнага банка, банкаў, стаж работы якіх у банкаўскай сістэме складае, як правіла, больш за пятнаццаць гадоў, за паспяховае выкананне задач, пастаўленых перад банкаўскай сістэмай, і ўзорнае выкананне службовых абавязкаў. Нагрудным знакам могуць узнагароджвацца іншыя асобы, якія ўнеслі значны ўклад у забеспячэнне выканання паказчыкаў грашова-крэдытнай палітыкі Рэспублікі Беларусь (далей – іншыя асобы).

3. Прадстаўленне да ўзнагароджання нагрудным знакам ажыццяўляецца па ініцыятыве:

Старшыні Праўлення Нацыянальнага банка або яго намеснікаў;  
кіраўнікоў структурных падраздзяленняў цэнтральнага апарату і  
структурных падраздзяленняў Нацыянальнага банка;  
кіраўнікоў арганізацый.

4. Для разгляду пытання аб узнагароджанні нагрудным знакам:

4.1. работнікаў банкаў, іншых асоб, за выключэннем работнікаў  
Нацыянальнага банка, арганізацыямі, у якіх яны працуюць, у Нацыянальны  
банк прадстаўляюцца наступныя дакументы:

суправаджальнае пісьмо;

прадстаўленне да ўзнагароджання нагрудным знакам па форме згодна  
з дадаткам 1, запоўненае на беларускай мове з выкарыстаннем  
камп'ютарных тэхналогій (далей, калі не вызначана іншае, – прадстаўленне  
да ўзнагароджання нагрудным знакам), якое падпісваецца кіраўніком

арганізацыі, яго намеснікам (у выпадку прадстаўлення да ўзнагароджання кіраўніка арганізацыі);

ініцыятарам узнагароджання;

даведка-аб'ектыўка на асобу;

рашэнне калегіяльнага выканаўчага органа арганізацыі аб прадстаўленні да ўзнагароджання асобы (пры яго наяўнасці);

копія старонкі пашпарта, якая пацвярджае прозвішча асобы;

ліст аб узгадненні кіраўніком органа кіравання арганізацыі (пры яго наяўнасці) або кіраўніком вышэйшай арганізацыі (у выпадку прадстаўлення да ўзнагароджання кіраўніка арганізацыі);

4.2. работнікаў Нацыянальнага банка ў кадравую службу Нацыянальнага банка накіроўваецца прадстаўленне да ўзнагароджання нагрудным знакам, якое падпісваецца кіраўніком структурнага падраздзялення цэнтральнага апарату Нацыянальнага банка, па ініцыятыве якога асоба прадстаўляецца да ўзнагароджання.

5. Прадстаўленне да ўзнагароджання нагрудным знакам узгадняецца: намеснікам Старшыні Праўлення Нацыянальнага банка, які накіроўвае дзейнасць структурнага падраздзялення цэнтральнага апарату або структурнага падраздзялення Нацыянальнага банка, што выступіла ініцыятарам узнагароджання асобы;

намеснікам Старшыні Праўлення Нацыянальнага банка, які накіроўвае дзейнасць кадровай службы Нацыянальнага банка;

кіраўніком кадровай службы Нацыянальнага банка;

пры неабходнасці зацікаўленымі кіраўнікамі структурных падраздзяленняў цэнтральнага апарату або структурных падраздзяленняў Нацыянальнага банка, а таксама намеснікамі Старшыні Праўлення Нацыянальнага банка, якія накіроўваюць дзейнасць гэтых структурных падраздзяленняў.

6. Прадстаўленне да ўзнагароджання нагрудным знакам, узгодненае ў парадку, устаноўленым пунктам 5 дадзенай Інструкцыі, і іншыя дакументы, прадугледжаныя пунктам 4 дадзенай Інструкцыі, прадстаўляюцца для разгляду Праўленнем Нацыянальнага банка.

Па выніках разгляду Праўленне Нацыянальнага банка прымае рашэнне:

аб узнагароджанні нагрудным знакам;

аб адхіленні прадстаўлення да ўзнагароджання нагрудным знакам.

7. У выпадку прыняцця рашэння аб узнагароджанні нагрудным знакам, нагрудны знак і пасведчанне да яго па форме, згодна з дадаткам 2, уручаюцца Старшынёй Праўлення Нацыянальнага банка або яго намеснікамі асабіста ўзнагароджанаму ва ўрачыстай абстаноўцы.

8. Адначасова работнікам Нацыянальнага банка, узнагароджаным нагрудным знакам, выплачваецца грашовая прэмія ў памеры,

прадугледжаным лакальным прававым актам Нацыянальнага банка, або ўручаецца каштоўны падарунак на ўстаноўленую суму.

Прэміраванне работнікаў банкаў, іншых асоб у сувязі з узнагароджаннем нагрудным знакам ажыццяўляецца за кошт сродкаў арганізацыі ва ўстаноўленым адпаведнай арганізацыяй парадку.

9. У выпадку адхілення прадстаўлення да ўзнагароджання нагрудным знакам ініцыятар узнагароджання інфармуецца аб адмове.

10. Узнагароджаныя нагрудным знакам работнікі, якія здзейснілі наўмысна злачынства або груба парушылі працоўную дысцыпліну, могуць быць пазбаўлены нагруднага знака згодна з пастановай Праўлення Нацыянальнага банка.

Дадатак 1  
да Інструкцыі аб парадку прадстаўлення да  
ўзнагароджання нагрудным знакам  
Нацыянальнага банка "Ганаровы работнік  
банкаўскай сістэмы Беларусі"

Форма

ПРАДСТАЎЛЕННЕ  
да ўзнагароджання нагрудным знакам Нацыянальнага банка  
"Ганаровы работнік банкаўскай сістэмы Беларусі"

1. Прозвішча, імя, імя па бацьку  
(пры яго наяўнасці)
2. Чысло, месяц і год нараджэння
3. Пасада, месца працы (службы)
4. Грамадзянства
5. Стаж работы:  
у Нацыянальным банку  
у банкаўскай сістэме  
у іншай арганізацыі
6. Звесткі аб узнагароджаннях, у тым ліку аб узнагароджаннях  
Нацыянальнага банка (чым, калі)
7. Характарыстыка з указаннем падстаў, вызначаных у пункце 1  
Палажэння аб нагрудным знаку "Ганаровы работнік банкаўскай  
сістэмы Беларусі", па якіх асоба прадстаўляецца да ўзнагароджання  
нагрудным знакам Нацыянальнага банка "Ганаровы работнік  
банкаўскай сістэмы Беларусі":

\_\_\_\_\_ (пасада)

\_\_\_\_\_ (подпіс)

\_\_\_\_\_ (ініцыялы, прозвішча)

” “ \_\_\_\_\_ 20\_\_ г.

Дадатак 2  
да Інструкцыі аб парадку прадстаўлення да  
ўзнагароджання нагрудным знакам  
Нацыянальнага банка "Ганаровы работнік  
банкаўскай сістэмы Беларусі"

Форма

ПАСВЕДЧАННЕ  
да нагруднага знака Нацыянальнага банка  
"Ганаровы работнік банкаўскай сістэмы Беларусі"

<p>Каляровае адлюстраванне нагруднага знака</p> <p>Указ Прэзідэнта Рэспублікі Беларусь 21.01.2004 № 29</p> <p>"Ганаровы работнік банкаўскай сістэмы Беларусі"</p>	<p>Нацыянальны банк Рэспублікі Беларусь</p> <p>ПАСВЕДЧАННЕ № _____</p> <p>_____</p> <p>пастановай Праўлення Нацыянальнага банка Рэспублікі Беларусь ад " __ " _____ 20_ г. № _____</p> <p>узнагароджаны(а) нагрудным знакам "Ганаровы работнік банкаўскай сістэмы Беларусі"</p> <p>Старшыня Праўлення _____</p>
---	---

